

5 ta' Marzu, 1984

Imhallfin:-

S.T.O. Carmelo Schembri LL.D. - President

Onor. Hugh Harding B.A., LL.D., F.S.A., F.R.Hist.S.

Onor. Carmelo A. Agius B.A., LL.D.

Edward Busuttil

versus

Direttur tar-Registru Pubbliku

Eċċezzjoni ta' res judicata

Blex tirnexxi l-eċċezzjoni tar-res judicata jrid ikun hemm it-tliet elementi tal-eadem res, eadem personae u eadem causa petendi.

Ghal dak li jirrigwarda l-element ta' l-eadem res - l-identità ta' l-oggett - dan ikun jirrikorri jekk bejn it-talbiet fit-tieni kavza u dak li gie deċiż fl-ewwel wahda jkun hemm kontradizzjoni u impossibilità ta' ko-eżistenza. Ma hemmx ghalfejn li l-identità tkun assoluta u materjali imma tibbasta l-identità guridika.

Il-Qorti:-

Rat l-att ta' ċitazzjoni fl-ismijiet fuq indikati pprezentata fil-Prim'Awla tal-Qorti Ċivili. L-attur, wara li ppremetta li hu iben legittimu ta' Carmel Fabri u Joan neè Scicluna, kif jirrizulta mill-Att ta' Twelid 3787/57, li f'dan iċ-ċertifikat l-imsemmi Carmel Fabri jinsab indikat bhala Carmel Busuttil bin missier mhux maghruf, li a tergo ta' l-Att ta' Twelid 3787/57 hemm annotazzjoni ordnata b'sentenza tal-Prim'Awla tal-Qorti Ċivili li fl-ismijiet **Fabri noe vs Direttur tar-Registru Pubbliku** deċiża fl-1 ta' Frar, 1973, liema annotazzjoni hija fis-sens illi Carmelo Busuttil gie rikonoxxut bhala iben naturali ta' Emmanuele Fabri, ghall-finijiet u effetti kollha tal-ligi, b'kuntratt ta' l-14 ta' Lulju, 1970, in atti Nutar Dottor Joseph Cachia, li ghalhekk l-isem korrett ta' missier l-attur huwa Carmelo Gabri u mhux Carmelo Busuttil u li l-attur per konsegwenza hu intitolat igib il-kunjom Fabri - premiss dan

kollu l-attur talaB li jiġi ddikjarat u deċiż li hu ntitolat iġib il-kunjom Fabri bhala dak tal-missier legittimu tiegħu u mhux il-kunjom Busuttill; li jiġi ddikjarat fl-istess Att ta' Twelid ta' l-attur li hu (l-attur) hu iben Carmelo Fabri iben naturali ta' Emanuel Fabri u dan billi l-istess Att jiġi korrett fis-sens li fil-kolonna missier it-tarbija l-isem "Carmel Busuttill" jiġi sostitwit bl-isem "Carmel Fabri" u taht isem u kunjom il-missier, u jekk hux haj jew mejjet, il-kliem "*unknown father*" jiġu sostitwiti bil-kliem "Emanuel Fabri (missier naturali)"; u in difett u alternattivament jiġi annotat fuq l-istess att li hu ntitolat iġib il-kunjom Fabri, bl-ispejjeż kontra l-konvenut;

Rat in-nota ta' eċċezzjonijiet tiegħu (fejn) l-esponent odjern, konvenut fl-ewwel istanza, eċċepixxa illi ċ-ċitazzjoni kienet nulla billi saret mill-attur f'isem oġoè kunjom li ma jappartjenix lilu, li, bla preġudizzju għal dik l-ewwel eċċezzjoni, l-ewwel talba attriċi kienet superfluwa u inutili billi l-attur huwa għa ntitolat iġib il-kunjom Fabri u għaldaqstant dik it-talba għandha tiġi miċhuda; li t-tieni talba attriċi kellha wkoll tiġi miċhuda billi ma kien hemm ebda zball li jehtieg korrezzjoni fl-Att ta' Twelid ta' l-attur; li t-tielet talba attriċi hija nfondata fid-dritt u li, konsegwentement, hu ma kellu jbati ebda spejjeż;

Rat is-sentenza tal-Prim'Awla tal-Qorti Ċivili tat-2 ta' Marzu, 1981, li biha dik l-Onorabbli Qorti laqgħet it-talbiet ta' l-attur u ddikjarat li l-attur huwa ntitolat li jgħib il-kunjom "Fabri" bhal dak tal-missier legittimu tiegħu minflok il-kunjom "Busuttill" u ddikjarat li fl-istess att tat-twelid huwa għandu jiġi ddikjarat li huwa iben Carmelo Fabri iben naturali ta' Emanuel Fabri u dana billi l-istess att jiġi korrett fis-sens illi fil-kolonna "missier it-tarbija" l-isem "Carmel Busuttill" jiġi sostitwit bl-isem "Carmel Fabri" u taht l-isem u kunjom il-missier u jekk hux haj jew mejjet il-kliem "*unknown father*" jiġu sostitwiti bil-kliem "Emanuel Fabri (missier naturali)" u in difett u

alternattivament jiġi annotat fuq l-istess atti li huwa ntitolat li jiġib il-kunjom "Fabri", bl-ispejjeż kontra l-attur wara li dik l-Onorabbli Qorti kkunsidrat:

Omissis;

"Mix-xhieda ta' l-attur jirriżulta li dana kull darba li jkollu bżonn ċertifikat tat-twelid tinqalalu problema ma' l-Awtoritajiet billi fiċ-ċertifikati li johorġu tat-twelid, kunjomu jibqa' jiġi mniżżel "Busuttill" minflok "Fabri" kif suppost għandu jkun. Jirriżulta li huwa iben legittimu ta' Karmnu Fabri li għall-ewwel kien jiġi registrat fiċ-ċertifikat tiegħu bhala *unknown father*. Sussegwentement wara kawża li kien għamel dana kien ottjena li huwa għandu d-dritt li jiġi rikonoxxut bhala iben naturali ta' Emanuel Fabri kif ukoll li jiġib il-kunjom ta' Fabri;

Mill-provi dokumentati esebiti kif ukoll mix-xhieda ta' l-attur mhix kontradetta, il-fatti fiċ-ċitazzjoni u fid-dikjarazzjoni jidher li huma sostanzjati u għalhekk it-talbiet attriċi jimmeritaw li jiġu milqugħa";

Rat a fol. 19 in-nota ta' l-appell tal-konvenut Direttur tar-Registru Pubbliku u a fol. 21 sa 29 il-petizzjoni ta' l-appell ta' l-istess li permezz tagħha talab jilli din il-Qorti joghġobha tirrevoka s-sentenza appellata billi tiddikjaraha nulla u subordinatament f'każ li ma tiddikjarahiex nulla, tirrevokaha, billi tilqa' l-eċċezzjonijiet tal-konvenut appellant u b'hekk tiċhad it-talbiet kollha attriċi bl-ispejjeż taz-żewġ istanzi kontra l-appellat;

Rat a fol. 32 ir-risposta ta' l-appellat li biha ssottometta li s-sentenza appellata hija ġusta u timmerita konferma;

Rat l-atti kollha rilevanti u opportuni;

Semghet it-trattazzjoni;

Ikkunsidrat:

Illli l-fatti li taw lok għal dina l-kawża kienu s-segventi:

Fl-14 ta' Settembru, 1935, twieled minn relazzjoni extra-konjugali bejn Adelaide Busuttil u Emanuel Fabri, it-tifel Carmelo;

Fl-att ta' twelid ta' dana Carmelo (Att ta' Twelid 6612/35) huwa ġie mnizzel bhala iben *unknown father* u għalhekk beda jgħib il-kunjom Busuttil;

Carmelo Busuttil iżzewweġ lil Joan neè Scicluna u fid-19 ta' Mejju, 1957, kellhom tifel li ssemmejh Edward. L-Att ta' Twelid ta' dana Edward huwa 3787/57;

Fl-1970 Emanuel Fabri iddeċieda li jirrikonoxxi bhala iben naturali tiegħu lil Carmelo Busuttil. Dana sar b'kuntratt iddatat 14 ta' Lulju, 1970, fl-atti tan-nutar Dottor Joseph Cachia. Dana ir-rikonoxximent ġie annotat fl-Att ta' Twelid ta' Carmelo 6612/35) a tenur ta' l-artikolu 324 tal-Kodiċi Ċivili. Billi dana r-rikonoxximent sar wara l-ewwel ta' Jannar, 1966, Carmelo Busuttil beda jgħib il-kunjom Fabri flok Busuttil, u dan in forza ta' l-artikolu 106 (2) (a) tal-Kapitolu 23;

Izda dana r-rikonoxximent u l-annotazzjoni holqu anomalija. Filwaqt li l-missier, Carmelo, seta' u beda jgħib il-kunjom Fabri, ibnu Edward, li twieled qabel ir-rikonoxximent, baqa' rregistrat fl-Att ta' Twelid 3787/57 bhala iben Carmel Busuttil;

Ghalhekk fl-1972, Carmelo Fabri bhala legittimu rappreżentant ta' uliedu minuri, fosthom Edward, ghamel kawza fil-Prim'Awla tal-Qorti Ċivili tal-Maesta taghha r-Regina kontra d-Direttur tar-Registru Pubbliku u kuraturi fejn talab li fl-atti tat-twelid ta' uliedu il-kunjom "Busuttil" jigi sostitwit bil-kunjom "Fabri". B'sentenza taghha tal-1 ta' Frar, 1973, dik il-Qorti ċaħdet it-talba attriċi, iżda, fuq l-iskorta tal-gurisprudenza, fosthom is-sentenza fl-ismijiet **Michaele McLean għa Abdillāh vs Notaro Salvatore Cremona noe et**, Vol. XXVII.11.305, ordnat annotazzjoni fil-margini ta' l-Att ta' Twelid 3787/57;

Effettivament id-Direttur tar-Registru Pubbliku fit-termini ta' dik is-sentenza dahhal din l-annotazzjoni fl-Att tat-Twelid ta' l-attur odjern;

B'sentenza moghtija mill-Prim'Awla tal-Qorti Ċivili tal-Maesta taghha r-Regina fl-1 ta' Frar, 1973, fil-kawza **Carmelo Fabri noe vs Direttur tar-Registru Pubbliku et**, li saret definittiva, giet ordnata l-annotazzjoni fil-ġenb ta' dan l-att tat-twelid fis-sens illi l-missier Carmelo Busuttil, kif jidher mill-annotazzjoni fil-ġenb ta' l-att tat-twelid tieghu numru 6612/1935, gie rikonoxxut għall-finijiet u effetti kollha tal-liġi bhala iben naturali ta' Emanuele Fabri b'kuntratt ta' l-14 ta' Lulju, 1970, in atti Dottor Joseph Cachia u assumā a termini ta' l-artikolu 106 tal-Kodiċi Ċivili l-kunjom "Fabri";

Illi fl-isfond ta' dawn il-fatti issa din il-Qorti sejra tghaddi biex teżamina l-appell interpost;

Fl-ewwel lok l-appellant, limitatament għat-tieni talba kif proposta mill-attur appellat, issollewa l-eċċezzjoni tar-*res judicata* fit-termini ta' l-artikolu 733 (1) tal-Kap. 15;

Effettivament, l-ewwel kawza, ċjoè dik deċiża fl-1 ta'

Frar, 1973, kienet giet istitwita minn Carmelo Fabri bhala legittimu rapprezentant ta' uliedu minuri fosthom l-attur odjern. Fil-fatt it-talba ta' l-attur *nomine* f'dik il-kawza kienet biex issir korrezzjoni ta' l-atti tat-twelid taghhom billi l-kunjom taghhom jitbiddel minn "Busuttil" ghal "Fabri";

Rilevanti hawnhekk dak li jghid il-Marcade, kif riportat mill-Mattirolo (Trattato di Diritto Giudiziario Civile, Vol. 5, para. 48) u çjoè: *"Fa uopo esaminare se la quistione che l'attore solleva con la seconda domanda sia o non sia stata già decisa col giudicato precedente, se, in altri termini, il punto che si pretenderebbe in oggi di discutere sia già stato giudicato con la precedente sentenza, ovvero se questa abbia lasciato il detto punto impregiudicato, insoluto. Ed a questo fine conviene porre a confronto il principio affermato con la decisione precedente e la domanda che si vorrebbe far valere nel secondo giudizio. Se questa domanda non è contraddetta, non è esclusa, e perciò può coesistere col principio contenuto nella disposizione della sentenza, si conchiuderà che non vi è ostacolo di cosa giudicata, che si tratta di domanda nuova non ancora giudicata; se invece la contraddizione esiste, se la consistenza della domanda col dispositivo appare impossibile, si dovrà ritenere che vi è identità di oggetto tra il punto già deciso e la nuova domanda, e che quindi sopra di questa vi è la cosa giudicata"*;

Jigifieri jekk bejn it-talbiet fit-tieni kawza u dak li gie deçiz fl-ewwel kawza jkun hemm kontradizzjoni u mpossibilità ta' ko-eżistenza, allura jokkorri l-element fondamentali tal-gudikat konsistenti fl-identità ta' l-oġġett;

Ma' dan jizdied illi dwar l-identità tal-haġa mitluba bhala wiehed mir-rekwiziti tal-gudikat, hu paçifikament ammess li mhux neçessarju li l-identità tkun assoluta u materjali, imma

tibbasta l-identità ġuridika;

Fil-kaz in dizamina din il-Qorti m'għandhiex dubbju li jirrikorru kemm l-element ta' l-*eadem res* kif ukoll dak ta' l-*eadem personae*;

Inoltre, minn eżami tas-sentenza ta' l-1973 u taċ-ċitazzjoni promotriċi ta' din il-kawża, ma jistax ikun hemm dubbju illi jokkorri ukoll l-element l-iehor ta' l-*eadem causa petendi*. Infatti, kif ġie rriportat fis-sentenza ta' din il-Qorti tal-5 ta' Novembru, 1951, in re **Camilleri vs Pace noe**: "*per decidere se vi sia cosa giudicata, in quanto si controverte se sua seconda domanda abbia carattere di novità o piuttosto presenti identità colle "causa petendi", già sperimentata in altra precedente, si deve aver riguardo non soltanto al titolo o nome dell'azione, nonchè alla legge invocata, ma altresì al diritto conteso, all'intento ed al fine la parte si propone di conseguire*" (Temi. V. 21. 487). A bażi ta' dawn il-kriterji ormai paċifikament assoċjati ma jistax ikun hemm dubbju dwar l-identità tal-*causa petendi* fiż-żewġ kawżi;

Ikkunsidrat:

Dan stabbilit jiġi ribadit illi "*l'effetto precipuo della cosa giudicata è di evitare ogni esame su ciò che ne formò subietto; ed una volta ammessa l'esistenza del giudicato su di un punto di quistione, è assolutamente proibito al magistrato di prendere ad esame le deduzione dirette a rimettere in quistione ciò che con esso è stato deciso.* (Fadda: Effetti della Cosa giudicata n. 2707);

Għal dawn il-motivi għalhekk, u anke a bażi tal-prinċipju li *exceptio rei judicatae nocebit ei qui dominium successit eius qui iudicio expectus est*, l-eċċezzjoni tar-*res judicata* fir-rigward

tat-tieni domanda ta' l-attur appellat qed tigi akkolta;

Ikkunsidrat dwar it-tielet talba:

Illi l-appellant issottometta illi ghaladarba ntlagghu l-ewwel u t-tieni talbiet attrici l-Ewwel Qorti ma setghetx tilqa' ukoll it-tielet talba kif proposta mill-attur;

Illi t-tielet talba ta' l-attur kienet intiza ghal kaz li l-ewwel u t-tieni talbiet, u partikolarment it-tieni, jigu miehuda u f'dan is-sens m'hemmx dubbju li kienet alternattiva li kien qed jitlob l-attur. Certament ma setghetx l-Ewwel Qorti tilqa' l-ewwel zewg talbiet u tilqa' t-tielet ukoll ghax dan mhux biss kien *superfluwu izda kien jikkostitwixxi ukoll kontrosens*;

F'dan l-istadju, però, stante dak li diga gie deciz fir-rigward tat-tieni talba, u dak li ser jinghad dwar l-ewwel talba, din il-Qorti hi tal-fehma li l-ligi ma tintilohahix tordna annotamenti bhal dawn li qed jitlob l-attur, molto più meta l-*istess dritt li qed jirreklama l-attur, u cjoè li jgib il-kunjom "Fabri" flok "Busuttil"*, jirrizulta mill-istess Att tat-Twelid tieghu;

Ghalhekk anke kwantu jirrigwarda t-tielet talba l-appell tad-Direttur tar-Registru Pubbliku ser jigi akkolt;

Ikkunsidrat dwar l-ewwel talba ta' l-attur appellat:

Illi kkunsidrat li n-natura ta' din it-talba hi wahda deklaratorja u xi kwalità ta' talba hi din il-Qorti semplicement ma tistax tifhem kif tista' b'xi mod tigi akkolta fil-konfront tal-konvenut appellant una volta l-attur ghażel lilu bhala l-legittimu kontradittur tieghu. L-artikolu 106 tal-Kodiċi Ċivili ma jistax

ikun ċar aktar milli hu u aktar milli ghamel il-konvenut meta, wara s-sentenza ta' l-1973, ghamel l-annotazzjoni relattiva fl-Att tat-Twelid ta' l-attur ma jistax jagħmel u ma jistax jiġi orndat jagħmel. Anzi bir-rispett kollu lejn l-attur appellat hu l-kaz li jingħad li ċ-ċitazzjoni odjerna l-attur ma kellux jistitwiha f'ismu bħala Edward Busuttil iżda bħala Edward Fabri stante l-annotazzjoni li kienet diġà saret. Dina l-Qorti però ma taqbilx mas-sottomissjoni ta' l-appellant li għal din ir-raġuni ċ-ċitazzjoni hija nulla għaliex del resto il-kunjom Busuttil kien u jibqa' jidher fl-att tat-twelid tiegħu u hu tiegħu daqskemm hu tiegħu d-dritt li juża l-kunjom Fabri;

Ikkunsidrat fl-aħharnett:

Illi l-appellant appella ukoll mill-kap ta' l-ispejjeż iżda evidentement l-appellant kellu f'idejh kopja żbaljata tas-sentenza appellata għaliex l-Ewwel Qorti akkolliet l-ispejjeż lill-attur u mhux lill-konvenut;

Għal dawn il-motivi tiddisponi mill-appell interpost kif ġej u ċjoè kwantu jirrigwarda *t-tieni domanda attriċi tilqa' l-eċċezzjoni tar-res judicata* ssollevata mill-konvenut appellant bl-ispejjeż kontra l-attur appellat u kwindi tiċhad l-istess tieni talba, u kwantu jirrigwarda l-ewwel u t-tielet domandi attriċi tilqa' l-appell, tirrevoka s-sentenza appellata u tiċhad l-istess talbiet. L-ispejjeż kollha kemm ta' l-ewwel istanza kif ukoll ta' din l-istanza jiġihallu mill-attur appellat.
